



Il-Huttafa

Il-magazin ta' Klabb Huttaf




BirdLife
MUTTA
40 years
for birds



Hbieb Huttaf



L-ahhar darba ghedna Happy Birthday lill-BirdLife. Did-darba nghidu Happy Birthday lill-magażin taghna, ghax ghalaq 8 snin!

Kull harġa tal-Huttafa tiehu hafna xogħol, tafux! U mhux imbilli taraw lili nippoża fir-ritratt, hemm skoss nies oħrajn li jagħtu daqqa t'id biex dal-magażin jastliikom kull xaharejn. U dawn kollha nixtieq irringrazzjahom minn qalbi.

Grazzi l-ewwelnett lili-membri tal-Kumitat tal-Klabb, li jagħtuni hafna ideat biex naghmlu *Il-Huttafa* iktar interessanti.

Grazzi lil dawk li jiktbu l-artikli, l-ahbarijiet eċċ għall-magażin. Meta jiktbu nies differenti, il-magażin ikun iktar varjat.

Grazzi wkoll lill-fotografi tal-BirdLife li jhalluni nuża r-ritratti tagħhom biex inżewwaq u nsebbah il-paġni tal-magażin.

Grazzi lin-nies li jahdmu għand Poulton's Print Shop fejn jistampawlna l-magażin. Nirringrazzjahom tal-paċenzja u l-kapaċità li dejjem ilestulna *Il-Huttafa* fil-hin, anke meta kultant noħdihom id-disinn ftit tard!

Grazzi wkoll lin-nies ta' l-uffiċċju tal-BirdLife, li johorġulna l-lejbiels bl-indirizzi u jiehdu hsieb il-bukings.


Grazzi wkoll lil grupp voluntiera tal-BirdLife li kull xaharejn jghinuna nippakkjaw il-magażin bil-lest għall-posta.

Grazzi lin-nies tal-posta li ara x'qatgħa jiehdu kull meta jarawna deħlin b'dawk il-kaxxi kollha għat-timbru u għat-tqassim.

U **grazzi** lilkom li bl-ittri, bit-tpiġġija, bil-kummenti sbieħ, bl-attendenza u bil-fatt li intom membri. Ghax bis-saħħa tagħkom li l-magażin u l-Klabb jibqgħu hajjin u b'saħħthom.

Victor

Ghajjejt!



Victor Falzon
Editor

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

Indirizz: **BirdLife Malta, 57/28 Triq Rigord, Ta' Xbiex MSD 12**

Tel: **21347646** Fax: **21343239** email: **info@birdlifemalta.org**

website: **www.birdlifemalta.org**

email tal-magażin: **ilhuttafa@birdlifemalta.org**

Sakemm mhux speċifikat mod ieħor, l-isem BirdLife f'din il-publikazzjoni jirreferi għal BirdLife Malta. Materjal mill-magażin jista' jiġi kkupjat dment li mhux għal skopijiet kummeċjali, dment li jissemma' l-isem Il-Huttafa u dment li tintbagħat lill-BirdLife kopja tal-materjal fejn ġie kkupjat.

Publikazzjoni: BirdLife Malta

Disinn u produzzjoni: Victor Falzon

Faċċata ta' quddiem: **Kappun** (ritratt ta' Raymond Galea)

Faċċata ta' wara: **Is-Salina** (ritratt ta' Joe Sultana)

Stampat: Poulton's Print Shop, April 2002




Hajr lil EURONATUR

X'għandna?!

Editorjal	2
Ahbarijiet	3
X'għandna mid-dinja?	4
Kien fidil!	5
Kun berdwocer	6
Gallerija	6
Spot natura	7
Kompetizzjoni	7
sittsaqajn	8
Huttafa tas-Sema	8
Attività	9
Falko	9
Biodiversità	10
Lm247	11
Biex niċċajta	11
Dahħal membru	11
Is-Salina	12



Klabb Huttaf huwa l-taqsimha ta' BirdLife Malta għall-membri ta' taħt is-sittax. Norganizzaw harġiet fil-kampanja, zjarat f'riservi naturali, serati kraft u anke naghmlu xogħol ambjentali. Nohorġu l-magażin *Il-Huttafa* kull xaharejn għall-membri, u naghmlu hendawts u logħob għal waqt l-attivitajiet. Shubija fi Klabb Huttaf hija Lm2 fis-sena.



sarsella hamra

Shab ta' Sarsell!

23.03.2002 - QAMMIEH

- c10 garnija (levantine shearwater)
- 15+ ċiefa (Cory's shearwater)
- 35 velleran (glossy ibis)
- 8 russett griz (grey heron) - rajniehom vicin immens
- 38 kuluvert tas-salib (common shelduck)
- 105+ silfjun (pintail)
- 14 silfjun Ewropew (Eurasian wigeon)
- 56+ palettuna (northern shoveler)
- 3200 - 3700 sarsella hamra (garganey)!!!!!!!!!!!!
- 63+ brajmia t'ghajna bajda (ferruginous duck)
- 1 sarsella - raġel (common teal)
- 1 borka ohra - m'gharafnihiex
- 5 baghdan ahmar (marsh harrier)
- 1 seqer tal-hannieqa (hobby)
- 1 spanjulett (common kestrel)
- 107+ girwiel prim (black-tailed godwit) - probabbli numru rekord ghal Malta
- 10 girwiel prim jew girwiel denbu bl-istrixxi (bar-tailed godwit)
- 30+ gawwija prima (yellow-legged gull)
- 1 gawwija rasha sewda (Mediterr)
- 5 cirlewwa tax-xitwa (sandw)
- 1 summiena (quail)
- 18 rundun (co

garni



Skond l-aktar berdwocers akkaniti li ghandha l-BirdLife, is-Sibt 23 Marzu 2002 kienet l-aqwa ġurnata seawatching fis-snin kollha li ilhom jaghmlu berdwocing fuq il-bahar. Din hija parti mil-lista ta' x'raw dakinhar shabna Michael Sammut u Charles Coleiro, wara ġurnata riĥ u raxx tal-bahar, bilqiegħda fil-ponta tal-Qammieh...

Qalulna wkoll li wara nofsinhar xi 2000 sarsella hamra ngabru fil-fliegu u taw spettaklu, ghax kull darba li ghadha l-vapur t'Ghawdex il-borok bdew itiru minn wiċċ il-bahar. Qalulna wkoll li aktar tard harġu xi kaċċaturi fuq dingis u qatlu mijiet ta' borok! Il-pulizija ma lehqax harġu ghalihom fil-hin, u l-kawbojs skappaw! Dawn kienu qed jiksru l-liġi, ghax f'Marzu mhux permess kaċċa fuq il-bahar, u wisq inqas fil-fliegu!

Listi bhal dawn juruna kemm huwa żbaljat min jghid li Malta m'ghandniex ghasafar! Min jghid hekk jew ma jafx x'qed jghid, jew ikun qed jipprova jbellagħhielna, halli mbagħad imur hu stess u joqghod joqtol bla hadd ma jtellfu. Imma l-BirdLife ghandha l-ghajnejn u l-widnejn!

Nhar it-Tnejn 18 Marzu 2002, il-gwardjan tar-riserva ta' l-Ghadira Charles Gauci ra xena li s-soltu tara bhalha fid-dokumentarji...

Fis-6am kien miexi mal-mogħdija fir-riserva, x'hin sema' storbju shih mill-ghasafar. Induna li dawn kienu hsejjes li l-ghasafar jaghmlu biex iwissu lil xulxin li hemm xi periklu fil-qrib. Ma damx ma nduna x'kien il-kagun...

Fuq l-ilma ra **baghdan ahmar** (marsh harrier) mara tissaqqar wieqfa ftit 'il fuq mill-ilma, thares fiss 'l isfel.

F'daqqa wahda f'wiċċ l-ilma jfiġġ **gallozz iswed** (moorhen), u fil-pront il-baghdan nizlet fuqu, hatfitu minn dahru u reġghet ghaddsitu taht wiċċ l-ilma. Il-baghdan nizlet hi wkoll sa zaqqa fl-ilma, u baqghet izzomm f'difrejha l-povru gallozz taht l-ilma sa ma dan ghareq! Imbagħad it-tajra tal-priża tellghet il-gallozz mejjet mill-ilma, kaxkritu bi sforz għal fuq ir-ramel u qagħdet tieklu bil-kwiet!

Xi ġimgha wara, fir-riserva tas-Simar, berdwocers raw baghdan ahmar iehor jiekol fdalijiet ta' **tiġieġa tal-bahar** (coot), bla dubju vittma ohra ta' dawk id-difrejn qishom snanar!

Iva, f'Malta dawn l-affarijiet jigr u wkoll!

Air Raid!





Is-sirena fl-inkwiet!

Id-**dugong** (dugong *Dugong dugon*) huwa annimal tal-baħar. Studju li sar dan l-aħħar fl-Awstralja wera li din l-ispeċi qed tisparixxi mill-ibħra ffit ffit. Hemm diversi theddid għall-dan l-annimal: it-tniġġis tal-baħar, żvilupp max-xtut, traffiku tad-dgħajjes u vapuri, xbiek tas-sajd eċċ. Żviluppi ta' portijiet u proġetti ta' thammil tal-qiegh qed jeqirdu l-habitati ta' dan l-annimal, għax proġetti bħal dawn idardru l-ilma u joqtlu firxiet shaħ ta' posidonja (alka), li hija l-ikel tad-dugong. Bdil fil-klima ukoll jaffettwa s-saħħa tal-posidonja.

Helene Marsh, ix-xjenzat li għamlet dan l-istudju qalet li d-dugong diġà sparixxa jew sar rari f'portijiet bħall-gżira Mauritius, Sri Lanka, partijiet tal-Filippini u partijiet tal-Vietnam u Cambodia. F'inhawi oħrajn, il-popolazzjonijiet ta' dan l-annimal

naqsu ħafna, partikolarment fl-Afrika tal-Lvant.

Il-preżenza tad-dugong huwa sinjal li l-baħar ikun b'saħħtu.

Dan ifisser li meta jonqos dan l-annimal, huwa sinjal li l-baħar qieghed fl-inkwiet.

Mela isimghu din...

Kontu tobsru li d-dugong kien il-kaġun tal-ħafna ħrejjef u legġendi dwar is-sireni, dawk il-ħlejjaq fantastiċi nofshom bniedem u nofshom ħuta li l-baħhara ta' dari kienu jgħidu li jaraw? Mela xhiex!

Tgħiduli d-dugong ma tantx għandu l-forma tal-Little Mermaid ta' Walt Disney, daqs kemm hu smin! Veru. Naħseb li kien jiġri hu li l-baħhara kienu jaraw xi dugong jgħum b'rasu barra mill-ilma u mill-bogħod kienu jaħsbuħ bniedem, imbagħad joghdos u kienu jarawlu dak id-denb sabiħ. Heqq, tinsewx li qed insemmu żmien meta ma kinux jeżistu trombi u teleskopji. U bejn hekk, u bejn għax ix-xemx u l-għeja kienet theddel l-imħuħ ta' l-imsejknin baħhara, l-immaġinazzjoni kienet tiġri bihom. U erhilhom johlmu!

Madankollu, ix-xjenzati xorta wahda jikklassifikaw id-dugong u l-kuġini tagħhom il-**manati** (manatee *Trichechus sp.*) fi grupp jismu *Sirenia*!

X'għandna mid-dinja?

tirrapporta
Elisabeth Conrad

Bil-grun... u bil-ġuħ!

Nemlu li gie mill-Argentina qed johlq problemi lill-gremxul tal-grun (horned lizard *Phrynosoma cornutum*) li jgħix fil-punent ta' l-iStati Uniti, speċjalment max-xatt tal-California. Dan-nemel daħal l-Amerka fuq xi vapuri fis-Seklu 19 u ntraxx sew il-problema hija li n-nemlu Argentin qed jgħu post in-nemel indigeni ta' l-iStati Uniti, li huma l-ikel tal-gremxul tal-grun. Minħabba li n-nemel il-gdid huwa ħafna iżgħar min-nemel Amerikan, il-gremxul jidher li mħux qed jiekol bizzżejjed u qed jispaxxi minn diversi ngħawżejn u għal kien komuni. Anke nemla johlq il-problemi!





Kien fidil!

Kemm ilna nisimghu u naraw films dwar it-Tyrannosaurus Rex. Dejjem tghallimna li dan kien l-iktar mostru tal-wahx li qatt mexxa fuq l-art! Issa hemm idea ġdida!

Studji riċenti qed juru li dan id-dinozawru ma kien predatur xejn! Mid-dehra mhux veru kien jikkacċja u jaqbad l-animalli biex jkolhom, imma kien jiekol animalli li jsib diġà mejtin. Bhalma jagħmlu l-avvutuni per eżempju. Għaliex qed jahsbu hekk?

L-ewwelnett saqajh iktar kienu tajbin għall-mixi fit-tul milli għall-ġiri, għax l-għadma tal-koxxa itwal sew minn tal-qasba. Predaturi s-soltu jkollhom vista eċċellenti, imma TRex ma tantx kien jara tajjeb. Mill-banda l-oħra kellu sens tax-xamm tremend, ideali biex ixomm ġisem mejjet mill-bogħod! Veru li kellu batterija snien ikexxuk, imma l-esperti qed jgħidu li dawn iktar kienu tajbin biex ikissru l-għadam milli biex iqatighu fil-laħam li-haj!

U b'dawk id-dirghajn daqs tikka la seta' jiggieled u lanqas jahtaf jew izomm il-priża - differenti hafna minn xi predatur prim bħal Velociraptor (dawk li f' *Jurassic Park* jidhru fil-kċina)

L-esperti jafu li din it-teorija ma tantx se tinzel tajjeb ma' min hu mdorri jahseb li TRex kien it-terror ta' l-era Kretaċja...

Jien ngħid għallja li kell! niltaqa' ma' wiehed, xorta m'inix ser nieqaf nistaqsih!!

Kun berdwoċer!

Pariri siewja biex tgawdi l-ghasafar



Biex wiehed jagħmel berdwoċing Malta m'hemmx għalfejn xi lbies partikolari. Ilbies kamufflax mhux neċessarju - anzi dat-tip ta' lbies aktarx ikun adattat għall-gungli, u tispicċa iktar tkun tispikka jekk tilbsu, ladarba Malta gungli m'għandniex!

Min-naha l-oħra m'għandniex nilbsu hwejjeg b'kuluri jghajtu - ftakru li l-ghasafar jaraw bil-kulur iktar minna!

Importanti wkoll li nilbsu komdu skond l-istaġun tas-sena.

Fis-sajf l-inqas problema: importanti beritta u nuċċali tax-xemx.



Fix-xitwa u fil-harifa (u spiss anke fir-rebbiegha) mod iehor. Dejjem ilbsu tajjeb, speċjalment filghodu kmieni, qabel jidlam u meta jkun ir-riħ, u b'mod aktar speċjali jekk tmorru berdwoċing mal-baħar. L-aħjar protezzjoni kontra r-riħ u l-kesha hu li tilbes diversi saffi ta' hwejjeg u mhux ogġett wiehed ohxon. Importanti ukoll li tilbsu xi barnuża jew beritta. Evitaw ilbies li jhaxwex - il-kwiet importanti fil-berdwoċing.

Tajjeb li tilbsu żarbun woterpruf għax hafna drabi l-haxix ikun imxarrab (u mhux biss meta tkun għamlet ix-xita) u jekk ixxarrbu saqajkom tikshu xorta wahda, anke jekk tkunu libsin tunnellata hwejjeg. U berdwoċing waqt li tterter bil-bard ma fih gost ta' xejn!


Tajjeb ukoll jekk iż-żarbun ikollu qiegh f'it ohxon biex ma twegġghux jekk timxu fuq il-ġebel; u li jkollu r-raded (grooves) biex ma tizolqux fuq l-imharbat - ftakru li l-berdwoċers ma tantx iżommu mat-toroq bit-tarmak!

Michael Sammut

GALLERIJA




Rundun
Keith Vassallo 12




Qattus*
Ronald Sultana
(*Tip ta' kokka)


Sturnell
Karen Aquilina 11




Farfett
Amanda Cassar 10




Malvizzun prim
Gianluca Pollacco 6



Russett
Karl Vella



Ġemel
Abel John Cassar 9



Ċikonja
Amanda Azzopardi 12

Iż-Żebbuġa

Ftit tas-snin ilu xi hadd ipprova jerga' jqajjem il-kultivazzjoni tas-siġar taż-żebbuġ ghaż-żejt u l-frott. L-idea ntgħogħbot u f'dawn l-aħħar tliet snin f'pajjiżna thawlu eluf ta' siġar taż-żebbuġ. Mhix idea hażina tafux, għax is-siġra taż-żebbuġ hi siġra tipika tal-Mediterran u jixraq li f'Malta tkun iktar komuni. S'issa fis-selvaġġ għadha pjuttost skarsa.

Jidher però li fl-antik l-industrija taż-żebbuġ f'Malta kienet imqabbda sew, kemm għax instabu diversi mghasar taż-żebbuġ antikissemi, kif ukoll mill-ismijiet ta' rhula bħal Birżebbuġa, Haż-Żebbuġ, iż-Żejtun u ż-Żebbuġ (Għawdex)

Is-siġra taż-żebbuġ thaddar is-sena kollha u tiflah sew għan-nixfa tas-sajf. Għandha weraq iebes biex ma titlifx ilma minnu. Bħal dan iż-żmien tas-sena tohroġ hafna bukketti ta' fjuri żgħar bojod. Minnhom jiżviluppa l-frott, li hu ż-żebbuġ li żgur kulhadd jaf kif ikun. Din is-siġra tgħix mijiet ta' snin u z-zokk, aktar ma jgħaddi ż-żmien fuqu, aktar jehxien, jinbaram u jithaffer.

Jeżistu diversi varjetajiet ta' siġar taż-żebbuġ. Waħda minnhom, li tagħmel frott kbir u tajeb għall-ghasir, tissejjah żajtun. Is-siġra selvaġġa għandha weraq żgħir u l-frieghi ikunu xewwikin. Il-frott ukoll ikun żgħir hafna u jkollu toghma morra.

L-imsaġar taż-żebbuġ tassew ikun fihom x'tara. Fir-rebbiegħa l-art ta' taħthom timtela b' varjetà shiħa ta' fjuri slavaġ. U fix-xitwa l-frott tagħhom jingbed lejha hafna speċi ta' ghasafar. L-isturnell żgur li ssibu minn ta' quddiem għax għas-siġar taż-żebbuġ jingbed bħal kalamita. Bis-saħħa tiegħu min jaf kemm jinbtu siġar godda għax wara li jiekol il-frotta huwa jarmi l-ghadma (iż-żerriegħa). Jekk din taqa' f'art tajba, għandha mnejn tiżviluppa f'siġra oħra.

Jason Aloisio



Miz-zokk mibrum u mhaffer nindunaw kemm din hija siġra mgħobbija biż-żmien. Għandha mijiet ta' snin, u xorta thaddar u tagħmel il-frott!

Kompetizzjoni 49

Norman (Froggy) Chetcuti

Pranzu ghaż-żringijiet!

Żewġ żringijiet imġewhin! Għinuhom isibu l-ikel li għandhom madwarhom. Tridu ssibu:


- 8 friefet
- 2 mazzarelli (helikopters!)
- 1 xagħat
- 1 hanfusa ta' l-ilma

Hudu fotokopja ta' l-istampa, immarkaw l-affarijiet u ibagħtuhielna (indirizz paġna 2). Jew inkella immarkawhom dritt fuq il-magażin, skenjaw l-istampa u ibagħtuhielna jpeg bl-email (paġna 2). Tqasqsux il-magażin għax titilfu!

Cans għandkom sa **20 Meju 2002**. Min jirbah jingħata sett kartolini ta' l-ghasafar.

Kompetizzjoni 48

Ir-rebbieħa ta' Kompetizzjoni 48 hija **Christine Galea** mill-Mosta. Christine se tirċievi bil-posta l-kartolini li rebħet. Prosit Christine!



SITTAQAJN

Matthew Borg Cardona



Il-pulcinell

Il-pulcinell (common frog hopper *Philaenus spumarius*) huwa insett żghir hafna li jiffirma parti mill-grupp ta' insetti li jismu Homoptera, li jinkludi fih il-werżieq ta' bi nhar.

Il-pulcinell ma jikbix iktar minn 5mm. Generalment ikun kannella jew aħdar. Dan l-insett jiekol biss is-sugu tal-pjanti permezz ta' halq apposta li jkun ghamla ta' pajp irqiq, qisu labra ta' siringa. Dawn l-insetti jaqbzu distanzi twal.

In-nisa jbidu l-bajd ġoz-zkuk tal-pjanti u ġieli jiproteġuom b'materjal qisu sapun. Meta ż-żghar ifaqqsu u johorġu miz-zokk jibnu qisha massa ragħwa, li bl-Ingliż jgħidulha *cuckoo spit*. Din ir-ragħwa jagħmluha minn ftit ilma - l-insett jonfoħ l-arja fl-ilma minn tubu fuq il-warrani ta' ġismu sa ma l-ilma jsir qisu *foam*. Biex din ir-ragħwa ddum hafna, l-insett iżidilha sustanzi apposta - din l-operazzjoni ddum xi nofs siegħa! Meta titlesta ż-żghar jidhlu jgħixu fiha - din il-mohba tiproteġihom mix-xemx qawwiya u anke mill-predaturi. Fil-fatt xi predaturi żghar jinqabdu f'din il-massa bżiežaq irraq u jibqgħu mwahħlin magħha sa ma jmutu. Imma hawn għasafar li tghallmu kif johorġu l-frieh tal-pulcinell minn ġol-mohba tagħhom u jikluhom.

Iż-żghar tal-pulcinell jibqgħu f'din id-'dar' sa ma jsiru adulti, jigifieri minn 30 sa 100 ġurnata. Iż-żmien li jiehdu jiddependi mit-temperatura.




Il-frieh jibnu massa ragħwa billi jonfhu bżiežaq ta' l-arja fl-ilma.

Dawn huma bħalissa l-ewwel 10 fit-tellieqa għall-Huttafa tas-Sena 2002:

Jürgen Pavanello	88	Ryan Cauchi	42
Linsey Żammit	58	Emanuel Falzon	41
Cliff Sacco Decelis	55	Andy Attard	35
Mandy Żammit	48	René Dalli	35
Juan Ellul Pirota	45	Timothy Falzon	35

Il-Huttafa tas-Sena hija speċi ta' tellieqa li ddum sejra sena, fejn fiha l-membri jtellgħu punti skond kemm ikunu attivi fil-Klabb.

Fl-Alpi hemm jgħixu mas-700 lupu! Xi rghajja ma tantx huma kuntenti għax kultant l-ilpup joqtluhom xi naghġa. Imma t-tort tal-bniedem stess li qered u għadu jeqred hafna mill-priża naturali tal-lupu...



Attività

Sejrin

Ġejjin magħna, jew? Dejjem jekk ir-riħ u l-baħar ihalluna, ha mmorru sa Kemmuna, il-gżira tal-furbani. Furbani ma naħsibx li baqa', imma għasafar u natura naraw, għax Kemmuna santwarju tan-natura.

Peress li l-lanċa ttella' numru limitat, se nagħmlu żewġ hargiet...

Hbieb Falkuni!

Ftit taz-żmien ilu ergajna ltqajna ahna tal-kumitat tal-Falko. Fl-ahhar laqgħa li kellna kull wieħed minna ha kariga speċjali: min jieħu hsieb jorganizza l-attivitajiet, min jikteb il-minuti (noti) tal-laqgħat, min jikteb għall-Huttafa u min xogħlu ser ikun li jigi l-attivitajiet u jkun leader.

Hemm ukoll min se jkun qed jibni **webpejg** - IVA, se nibnu paġna bir-ritratti ta' l-attivitajiet tagħna għal ġol-websajt tal-BirdLife. Insomma għaddejnin naħdmu sod għalikom - jonqos biss li jkun hemm dejjem aktar u aktar minnkom li jattendu :-)


Fix-xaharejn li ġejjin m'hemmx daqshekk attivitajiet, u r-raġuni tifhmuha daqsi jekk mhux aktar minni: l-imberkin eżamijiet. Studjaw għax importanti halli tmorru tajjeb, imbagħad ejjew l-attivitajiet tas-sajf.

Għal das-sajf qed nippreparawkom hafna attivitajiet għall-gosti ta' kulhadd. Ser nibdew bil-kbir. **Kamp!** Iva, jumejn shah fuq Kemmuna... ngħumu u nixxemmuxu...


Narakom!

Justin

Justin Vassallo
Ko-ordinatur FALKO



Kamp Kemmuna



Dal-kamp se jkun l-iktar biex niehdu pjaċir flimkien, ngħumu, nixxemmux u nirrilassaw wara l-eżamijiet.


Naturalment kif inkunu hemm insibu wkoll xi hin biex ngħinu ftiit fi **Proġett Wied I-Ahmar**. Wied I-Ahmar huwa l-wied prinċipali ta' Kemmuna, u parti minn dan il-wied qiegħda f'idejn il-BirdLife, li qed tipprova tagħmlu iktar interessanti għan-natura u għall-ghasafar billi thawwel aktar sigar indiġeni. Is-sigar izidu l-kenn u l-ikel għall-ghasafar. Ahna nkunu nistgħu ngħinu billi nirangaw xi hitan tas-sejjieh u anke fit-tisqija tas-sigar.

Data: 28 - 30 Ġunju 2002
Ċemplu l-uffiċċju tal-BirdLife biex tibbukkjaw. Iktar dettalji lil min jibbukkja.

Għall-bejgħ

Kamera tar-ritratti **Canon AE1 SLR** second hand. Magħha lenti **Canon 70-210mm** zoom. Kundizzjoni tajba.

Prezz b'kollox Lm80.
Ċemplu 21436335
jew 79436336



Kemmuna

Dati: **Harga A - 28 April 2002**
Harga B - 01 Mejju 2002

Prezz: **Żgħar - Lm1.25**
Kbar - Lm1.75

Hlas isir dakinhar stess tal-harga

Età: **Etajiet kollha**

Hin u post: **Aktar dettalji lil min jibbukkja**

- **Ibbukkjaw:** Ċemplu lill-BirdLife (tel 21347646 Tnejn-Ġimgħa 9am-1pm). Ċans sa **26 April 2002**
- **Ġibu magħkom:** ikel, xorb, beritta, nowtbuk, lapes, basket tad-dahar u (jekk għandkom) tromba u gajd.
- **Iggibux:** radjijiet, blalen eċċ - mhijjex xalata!



Għeżież ġenituri,

Nixtiequ li għal dil-harga biss ma jigix aktar minn ġenitur wieħed minn kull familja. Dan nagħmluh biex inhallu aktar post għall-membri stess, peress li n-numru jkun limitat. Membri ta' taħt it-8 snin irid jigi xi hadd kbir (14+) magħhom. Grazzi hafna!

ghali ambjentali



Biodiversità

Elisabeth Conrad

Biodiversità tfisser il-varjetà kbira ta' hajja li hawn fid-dinja, it-tipi differenti ta' hlejjaq li jghixu fuq din il-pjaneta, kemm dawk li nafu bihom u anke dawk li ghadna lanqas nafu li jeżistu!

tliet tipi...

Hemm tliet tipi principali ta' biodiversità:

Diversità ġenetika, jiġifieri l-varjetà fil-ġeni ereditarji bejn popolazzjonijiet differenti ta' organiżmi, u anke differenzi bejn membri ta' l-istess popolazzjoni.

Diversità ta' speċi, jiġifieri n-numru differenti ta' speċi f'ċertu post. Fid-dinja s'issa ġew studjati 1.7 miljun speċi ta' annimali u pjanti, imma jaħsbu li n-numru totali ta' speċi fid-dinja huwa eqreb it-12.5 milljun, u probabbli iktar!

Diversità ta' l-ekosistemi tirreferi għall-varjetà ta' ekosistemi li jeżistu fuq il-pjaneta: deżerti, foresti, steppi, ibhra, xtut, ġungli, xaghri, ghadajjar, bwar, gherien, irdum, gharam eċċ

importanti...

Għaliex hija importanti l-biodiversità? Għalina l-bnedmin, il-biodiversità hija s-sors kollu ta' l-ikel li nieklu, u anke ta' hafna mediċini. Madankollu, xorta waħda ftit hafna mill-biodiversità nużaw: per eżempju nofs l-ikel kollu li jittiekel fid-dinja huwa

bbażat fuq tliet speċi ta' haxix: ir-ross, il-qamh u l-qamhirrum! Din hija sitwazzjoni perikoluża immens, għax allahares xi waħda minn dawn l-ispeċi timrad jew tinbidel, għax toqtol lid-dinja bil-ġuh! Għalhekk hafna huma l-istudji li qeghdin isiru biex jistudjaw speċi oħrajn għall-potenzjal sustanzjuż tagħhom. U fejn ifittex il-bniedem għal speċi ġodda? Qalb il-biodiversità! Ix-xjenzati għadhom ifittxu pjanta li minnha jistgħu jżviluppaw mediċina kontra l-AIDS u l-kanċer. Min jaf din il-pjanta, jekk teżisti, inqerdix diġà taht il-gafef li qed jiċċattjaw il-foresti tropikali!?

Hawn pajjiżi li jiddependu mill-biodiversità anke għall-ekonomija tagħhom, għax għandhom it-turiżmu ibbażat fuq in-natura. Pajjiżi bhall-Kenya u Tanzania jiġbdu lejhom miljuni ta' turisti, li jmorru biex iżuru l-parks famużi li għandhom dawn l-artijiet. Jagħmlu sew jibzġghu għall-biodiversità dawn il-pajjiżi!

theddida...

Imma jidher li l-biodiversità hija mhedda serjament. Il-kaċċa u l-

kollezzjoni, per eżempju, qed iwasslu għall-qerda ta' eluf ta' speċi ta' annimali u pjanti, minn balieni sa orkidi.

Theddida oħra kbira hija l-qerda ta' l-ambjent: tqacċit u f'ruq ta' foresti, bini ta' toroq u djar u fabriki, tniġġis tal-baħar, tnixxif ta' bwar, xmajjar u widien. Bit-tniġġis qeghdin ukoll insaħhnu t-temperatura ta' l-arja, u din qed tbidel u tfaqqar hafna mill-ambjenti differenti tad-dinja. Meta tonqos il-varjetà ta' ekosistemi, tonqos il-varjetà ta' l-ispeċi.

f'idejna...

Jidher li t-tort huwa kważi kollu tagħna l-bnedmin. Ahna sirna kapaċi nbiddlu wiċċ id-dinja. Imma jekk irridu ahna wkoll kapaċi nwaqqfu din il-hsara.

Kull speċi għandha d-dritt għall-hajja hielsa, b'saħħitha u dinjituża fl-ambjent naturali tagħha. Dan ma jghoddx biss għal dawk l-ispeċi li jaqdu lilna, imma jghodd għall-ispeċi kollha.


Hemm bżonn li nagħmlu sforz ġenwin biex nibzġghu għall-varjetà ta' hajja li hawn fuq il-pjaneta, qabel neqirdu lilha u lilna nfusna magħha.

Lm247!

Daqshekk ġabru l-membri qalbenin li ġew għall-Mixxa Maratona li għamilna f'Marzu.

Jürgen Pavanello	Lm21.60	Martha Chetcuti	Lm04.00
Linsey M Zammit	Lm15.00	Claudia Anne Chircop	Lm04.00
Ryan Cauchi	Lm12.75	Darren Dalli	Lm04.00
Mandy Zammit	Lm11.27	Simon Gauci	Lm04.00
Andy Attard	Lm10.00	Benjamin Pullicino	Lm04.00
René Dalli	Lm10.00	Jonathan Pullicino	Lm04.00
Juan Ellul Pirotta	Lm10.00	Keith Vassallo	Lm04.00
Timothy Falzon	Lm10.00	Anonimu!*	Lm03.20
Emanuel Falzon	Lm08.57	Sarah Chetcuti	Lm03.00
Christian Micallef	Lm06.27	Jason Ciantar	Lm02.15
Miguel Camilleri	Lm06.16	Sarah Agius	Lm02.00
Josef Vincenti	Lm06.05	Nicholas Azzopardi	Lm02.00
Silvio Spiteri	Lm05.50	Rebecca Dalli	Lm02.00
Kristian Portelli	Lm05.21	Luca Cacciattolo	Lm02.00
Daniela Marie Portelli	Lm05.05	Jean Pierre Galea Sabden	Lm02.00
Celene Buttigieg	Lm05.00	Daniel Mangion	Lm02.00
David Chircop	Lm05.00	Neville Micallef	Lm02.00
Amy Gerardi	Lm05.00	Niall Relton	Lm02.00
Miklos Schembri	Lm05.00	Rowan Relton	Lm02.00
Anonimu!*	Lm04.30	Stefania Ciantar Muscat	Lm01.80
Bernice Schembri	Lm04.05	Ismael Aquilina	Lm01.10
Kurt Schembri	Lm04.05	Kurt Scicluna	Lm01.00
Ritianne Attard	Lm04.00	Anonimu!*	Lm01.00
Rebecca Baldacchino	Lm04.00		
Mark Anthony Bonello	Lm04.00		

total Lm247.08



Grazzi wkoll lill-hbieb taghna Felix Gerardi, Janet Gerardi, Ian Mifsud u Victoria Depasquale talli saqu maghna bil-karozzi taghhom tul il-mixxa kollha u ghenuna f'kull ma ġejna bżonn.


biex niċċajta!

Bis-somma sabiha li ġbartu diġà hemm flus biżżejjed biex nixtru teleskopju għar-riserva tas-Simar! Grazzi lil kulhadd!


*Karta bla isem!

Dahhal membru ġdid fi Klabb Huttaf u tiegħu

- Tliet pitazzi
- stiker bil-kulur
- 8 punti fil-Huttafa tas-Sena



Hajjar hbieb, ahwa u kuġini jidhlu fi Klabb Huttaf, agħtihom kopja ta' dil-formola biex jimlewha, ilma isfel nett id-dettalji tiegħek stess, u ibghat kollox lil BirdLife Malta, flimkien mal-Lm2 tal-membri l-ġdid.



Dettalji tal-membri l-ġdid	Isem	_____
	Indirizz	_____

	postcode	_____
	Data tat-twelid	_____
	Telefon	_____

Dettalji tiegħek stess	Isem	_____
	Indirizz	_____

	postcode	_____
	Membership number	_____
	Telefon	_____

Tqattax il-magażin - hu fotokopja!



BirdLife

40 years
for birds

Is-Salina

Fil-bajja tas-Salina li ttaq Wieg u Chasel, wiehed mill-ikbar widien ta' Malta. Imghoddi din il-bajja u l-pur kor ta' Burmarrad kienu-gejha ta' l-art ghal-ghasafar tal-berah u fax-krut, ghax hija art bejxa u trinda, u ghalhekk perfetta ghal hafna ghasafar. U kienet ukoll xi darba post imwarreb milli-aniedem. Imma mhux illand.

In-nies ilhom mijiet tas-snin ibaghhsu f'dawn l-inhawi. Fis-Seklu 16 inbnaw Is-Salina, u wadedet il-biedja u ziedet il-bejx bil-veleni kollha li fiha, infethtu l-barrieri, sar hafna radam, infeta' hafna skari, tela' hafna bini u ziedetu l-toroq u l-istorbju u dwa' bil-lejl. Il-bajja tas-Salina llum hija fatal ta' dak li darba kienet.

Hemm xi kans li nsalvaw Is-Salina? Il-berdwocers jgħidulna li l-ghasafar dan il-post għadhom ma abbandunawhx għal kollox. Eż f'tit hsieb u hafna xogħol, xi darba għad fors i nkunu nistgħu nergħu nagħtu f'tit mis-Salina lura lin-natura.

Kif għamilna l-Għadira. Kif għamilna s-Simar.